

நீதித்துறை நடுவர் நீதிமன்றம், திருமங்கலம்
முன்னிலை.திரு.ப.செல்வகுமார், பி.ஏ., பி.எல்.,
நீதித்துறை நடுவர், திருமங்கலம்.

2026ம் ஆண்டு ஏப்ரல் மாதம் 17ம் நாள் வெள்ளிக்கிழமை
ஆண்டு பட்டிகை வழக்கு எண்.253/2025
CNR No.TNMD14 - 001008 - 2025

அரசுக்காக சார்பு ஆய்வாளர்,

திருமங்கலம் நகர் காவல் நிலையம்,

குற்ற எண்.86/2025

... குற்றமுறையிடுபவர்

/எதிரிடை/

விக்னேஸ்வரன் (வயது 28/2025),

த/பெ.நாகையா,

4/98, கிழக்கு தெரு,

சொக்கநாதன்பட்டி, கப்பலூர் அஞ்சல்,

திருமங்கலம் தாலுகா, மதுரை மாவட்டம்.

... குற்றம் சாட்டப்பட்டவர்

1.	ஆண்டு பட்டிகை வழக்கு எண்.253/2025	
2.	காவல் நிலைய பெயர் & குற்ற எண்	திருமங்கலம் நகர் காவல் நிலைய குற்ற எண்.86/2025
குற்றம் சாட்டப்பட்டவர் குறித்த விபரம்		
3.	எதிரியின் பெயர்	: விக்னேஸ்வரன்
4.	எதிரியின் தந்தை பெயர்/கணவர் பெயர்	: த/பெ.நாகையா
5.	தொழில்	: கூலி
6.	எதிரியின் முகவரி	: 4/98, கிழக்கு தெரு, சொக்கநாதன்பட்டி, கப்பலூர் அஞ்சல்,

		திருமங்கலம் தாலுகா, மதுரை மாவட்டம்.															
7.	எதிரியின் வயது	: 28/2025															
தேதி விபரங்கள்																	
8.	சம்பவம்	: 15.03.2025															
9.	புகார்	: 16.03.2025															
10.	கைது தேதி	: --															
11.	பிணை விடுப்பு	: Anticipatory Bail															
12.	Committal	: --															
13.	விசாரணை துவக்கம்	: 24.03.2026															
14.	விசாரணை முடிவு	: 16.04.2026															
15.	தண்டணை (அ) ஆணை	: குற்றவாளி இல்லை என தீர்மானிக்கப்படுகிறது.															
16.	தீர்ப்புரை நகல் (அ) நீதிமன்ற முடிவு எதிரிகளுக்கு சார்பு செய்தல்	: --															
17.	Period of Remand of the accused	: -															
18.	Date of filing of the final report	: 30.04.2025															
19.	Date of questioning U/s.240, 246 & 251 of Cr.pc	: 27.10.2025															
20.	Miscellaneous petition and their results	: U/s.311 Cr.P.C. – Allowed U/s.359 BNSS. - Dismissed															
21.	Date of examination in chief and cross	: <table border="1" style="margin-left: auto; margin-right: auto;"> <thead> <tr> <th>PW's</th> <th>Chief</th> <th>Cross</th> </tr> </thead> <tbody> <tr> <td>1.</td> <td>24.03.2026</td> <td>--</td> </tr> <tr> <td>2.</td> <td>24.03.2026</td> <td>--</td> </tr> <tr> <td>3.</td> <td>24.03.2026</td> <td>--</td> </tr> <tr> <td>4.</td> <td>07.04.2026</td> <td>07.04.2026</td> </tr> </tbody> </table>	PW's	Chief	Cross	1.	24.03.2026	--	2.	24.03.2026	--	3.	24.03.2026	--	4.	07.04.2026	07.04.2026
PW's	Chief	Cross															
1.	24.03.2026	--															
2.	24.03.2026	--															
3.	24.03.2026	--															
4.	07.04.2026	07.04.2026															
22.	Date of examination accused U/s.313 Crpc	: 08.04.2026															
23.	Details of abscondence of accused and his appearance/production	: Nil															
24.	Grant of stay by Superior court	: Nil															

	and the results thereof	
25.	காலதாமதத்திற்கான காரணம்: இல்லை	

இவ்வழக்கானது கடந்த 30.04.2025ம் தேதியன்று இந்நீதிமன்ற கோப்பிற்கு எடுக்கப்பட்டு விசாரணையின் போது, அரசின் சார்பாக கற்றறிந்த அரசு வழக்கறிஞர் நிலை -2 அவர்கள் ஆஜராகியும், எதிரி தரப்பில் கற்றறிந்த வழக்கறிஞர் திரு.K.R.கேசவன் அவர்கள் ஆஜராகியும், இது நாள் வரை என் பரிசீலனையில் இருந்து வந்த வழக்கு 16.04.2026ம் தேதியன்று இறுதியாக விசாரணைக்கு வந்த போது இருதரப்பு வாதமும் கேட்கப்பட்டு, சாட்சியம் மற்றும் சான்றாவணங்களை பரிசீலித்து இன்று இந்நீதிமன்றம் கீழ்க்கண்டவாறு வழங்கிடும்.

தீர்ப்புரை

இவ்வழக்கின் வாதியின் கணவர் ஆட்டோவை வாதியின் ஊரைச் சேர்ந்த பழனிக்குமார் என்பவர் எடுத்து ஓட்டி வருவது வழக்கம், இந்நிலையில் கடந்த 15.03.2025ம் தேதி 20.00 மணிக்கு எதிரி வாதியின் வீட்டின் முன்பு வந்து வாதியை பெண் என்றும் பாராமல் அசிங்கமாக பேசி கையால் அடித்து கத்தியால் வாதியின் இடது முழங்கையின் மேல் வெட்டி காயத்தை ஏற்படுத்தியும், வாதியையும் அவரது கணவரையும் கொலை மிரட்டல் விடுத்த குற்றத்திற்காக எதிரி சட்டப்பிரிவுகள் 296(b), 115(2), 118(1), 351(3) BNS & Sec 4 of TNPHW Actன் படி குற்றம் புரிந்துள்ளதாக திருமங்கலம் நகர் காவல் நிலைய சார்பு ஆய்வாளர் குற்ற இறுதியறிக்கையை தாக்கல் செய்துள்ளார்.

02. இந்நீதிமன்ற விசாரணைக்கு முன்னிலையான போது எதிரிக்கு வழக்கு நகல்கள் அனைத்தும் பிரிவு 230 BNSSன் படி இலவசமாக வழங்கப்பட்டன.

03. இவ்வழக்கில் எதிரிக்கு நகல்கள் வழங்கப்பட்ட பின்னர் போதிய கால அவகாசத்திற்கு பிறகு குற்றம் பற்றி வினவிய போது எதிரி பொய் வழக்கு என்று மறுத்து கூறினார். இரு தர்ப்பும் கேட்டும் வழக்காவணங்களை பரிசீலனை செய்தும் எதிரி மீது குற்றச்சாட்டுகள் வணைய முதல் நோக்கில் போதுமான ஆரம்ப ஆதாரங்கள் இருந்ததால் எதிரியின் மீது சட்டப்பிரிவுகள் 296(b), 118(1), 351(3) (2 counts) BNS & Sec 4 of TNPHW Actன் கீழ் குற்றச்சாட்டுகள் வணைந்து படித்துக்காட்டி விளக்கி கூறி கேள்வி கேட்ட போது எதிரி மீண்டும் குற்றத்தை மறுத்து குற்றவாளி இல்லை என்றார்.

04. அரசு தரப்பில் அ.சா.1 முதல் அ.சா.4 வரையிலான சாட்சிகள் விசாரிக்கப்பட்டு அ.சா.ஆ.1 முதல் அ.சா.ஆ.6 வரையான சான்றாவணங்கள் குறியீடு செய்யப்பட்டுள்ளன.

அரசு தரப்பு வழக்கின் சுருக்கம்:-

05. கடந்த 15.03.2025ம் தேதி 20.00 மணிக்கு எதிரி வாதியின் வீட்டின் முன்பு வந்து வாதியை பெண் என்றும் பாராமல் அசிங்கமாக பேசி கையால் அடித்து கத்தியால் வாதியின் இடது முழங்கையின் மேல் வெட்டி காயத்தை ஏற்படுத்தியும், வாதியையும் அவரது கணவரையும் கொலை மிரட்டல் விடுத்ததாக உள்ளது.

அரசு தரப்பு சாட்சிகள்:-

06. இவ்வழக்கின் வாதி சம்பவம் பற்றி மாரியம்மாள் என்பவர் அ.சா.1 ஆக விசாரிக்கப்பட்டு, அவர் மூலமாக புகார் மனு அ.சா.ஆ.1 ஆக குறியீடு செய்யப்பட்டுள்ளது. இவ்வழக்கின் சம்பவத்தை நேரில் பார்த்த விபரம் பற்றி ரவி என்பவர் அ.சா.2 ஆக விசாரிக்கப்பட்டு, அவர் மூலமாக புகாரில் உள்ள

அறிவேன் சாட்சி கையெழுத்து அ.சா.ஆ.2 ஆக குறியீடு செய்யப்பட்டுள்ளது. இவ்வழக்கின் சம்பவத்தை கேள்விப்பட்ட விபரம் பற்றி திணைக்குமார் என்பவர் அ.சா.3 ஆக விசாரிக்கப்பட்டுள்ளார். இவ்வழக்கினை பதிவு செய்து புலன் விசாரணை மேற்கொண்ட திருமங்கலம் நகர் சார்பு ஆய்வாளர் திரு.ஜெயகுமார் என்பவரை தனக்கு நன்கு தெரியும் என்றும் அவரது கையெழுத்து நன்கு தெரியும் என்றும் கூறி ஆவணங்களின் அடிப்படையில் கூடுதல் சாட்சியாக திருமங்கலம் நகர் காவல் நிலைய தலைமை காவலர் திரு.மாரியப்பன் என்பவர் அ.சா.4 ஆக விசாரிக்கப்பட்டு, அவர் மூலமாக முதல் தகவல் அறிக்கை அ.சா.ஆ.3 ஆகவும், பார்வை மகஜர் அ.சா.ஆ.4 ஆகவும், வரைபடம் அ.சா.ஆ.5 ஆகவும் மற்றும் அ.சா.1ன் காயச்சான்று அ.சா.ஆ.6 ஆகவும் குறியீடு செய்யப்பட்டுள்ளன.

எதிரியை சட்டப்பிரிவு 351(1)(ஆ) BNSSன் கீழ் வினவுதல்:-

07. அரசு தரப்பில் விசாரிக்கப்பட்ட சாட்சிகளின் சாட்சியங்களிலிருந்து எதிரிக்கு எதிராக தோன்றும் அம்சங்கள் குறித்து எதிரியிடம் சட்டப்பிரிவு 351(1)(ஆ) BNSSன் கீழ் வினவியபோது அவற்றை எதிரி பொய் சாட்சியம் என்று கூறியதோடு தனது தரப்பில் விசாரிக்க சாட்சி இல்லை என்றும் கூறினார். இருதரப்பிலும் வாதுரைகள் கேட்கப்பட்டன.

வாதுரைகள்:-

08. அரசு தரப்பில் கற்றறிந்த வழக்கறிஞர் வாதிடுகையில் அரசு தரப்பில் விசாரிக்கப்பட்ட சாட்சிகள் அனைவரும் எவ்வித முரண்பாடுகளும் இன்றி தெளிவாக சாட்சியம் அளித்துள்ளார்கள் என்றும் அரசு தரப்பில் எதிரி மீதான வழக்கை எந்தவித சந்தேகத்திற்கு இடமின்றி நிரூபிக்கப்பட்டுவிட்டது என்றும் எனவே எதிரியை தண்டிக்க வேண்டுமென்றும் வாதிட்டார்.

09. எதிரி தரப்பில் கற்றறிந்த வழக்கறிஞர் திரு.K.R.கேசவன் அவர்கள் வாதிடும் போது அரசு தரப்பு வழக்கு பொய் வழக்கு என்றும் வேண்டுமென்றே தொடுக்கப்பட்ட வழக்கு என்றும் எதிரியும் அ.சா.1ம் தற்பொழுது சமாதானமாக சென்று சமாதான மனு தாக்கல் செய்து உள்ளதாகவும், இந்த வழக்கின் சம்பவ சாட்சிகள் அனைவரும் தங்களது சாட்சியத்தின் போது அரசு தரப்பிற்கு எதிராக சாட்சியம் அளித்துள்ளதாகவும் எனவே அரசு தரப்பில் எதிரி மீதான குற்றச்சாட்டுகளை எந்தவித சந்தேகங்களுக்கும் இடமின்றி நிரூபிக்கப்படவில்லை என்றும் எனவே எதிரியை விடுதலை செய்ய வேண்டுமென்றும் வாதிட்டார்.

ஆய்வுக்குரிய பிரச்சனை:-

10. இவ்வழக்கில் அரசு தரப்பில் எதிரியின் மீதான சட்டப்பிரிவுகள் 296(b), 118(1), 351(3) (2 counts) BNS & Sec 4 of TNPHW Actன் கீழான குற்றச்சாட்டுகள் சந்தேகத்திற்கு இடமின்றி நிரூபிக்கப்பட்டுள்ளதா? என்பதேயாகும்.

சாட்சிகளின் மதிப்பீட்டல்:-

11. இவ்வழக்கின் புகார்தாரரான அ.சா.1 இந்நீதிமன்றத்தில் தனது சாட்சியத்தின் பொழுது கடந்த 15.03.2025 அன்று இரவு சுமார் 8.00 மணியளவில் தான் வீட்டில் இருக்கும் போது தன் வீட்டிற்கு வந்த அடையாளம் தெரியாத நபர் சத்தம் போட்டு தான் வெளியே வந்து பார்த்த போது தங்களுக்குள் ஏற்பட்ட தள்ளுமுள்ளில் தான் கீழே விழுந்துவிட்டதாகவும், அதில் தனக்கு காயம் ஏற்பட்டதாகவும், சந்தேகத்தின் அடிப்படையில் எதிரி மீது தான் புகார் கொடுத்ததாகவும் சாட்சியம் அளித்துள்ளார்.

12. இவ்வழக்கில் சம்பவ சாட்சிகளான அ.சா.2 மற்றும் 3 தங்களது சாட்சியத்தில் தங்களுக்கு வழக்கு சம்பவம் பற்றி நேரடியாக தெரியாது என்று சாட்சியம் அளித்துள்ளார்கள்.

13. இவ்வழக்கில் எதிரியும் அ.சா.1ம் சமாதானமாக போய்விட்டதாகக் கூறி சமாதானமனு தாக்கல் செய்துள்ளார்கள்.

14. இவ்வழக்கில் புகார்தாரரான அ.சா.1 மற்றும் இவ்வழக்கின் சம்பவ சாட்சிகளான அ.சா.2 மற்றும் 3 ஆகியோர்கள் அரசு தரப்பு வழக்கிற்கு ஆதரவாக சாட்சியம் அளிக்காததால் இவ்வழக்கின் மற்ற சாட்சிகளை சாட்சியாக விசாரித்தாலும் வழக்கில் எவ்வித பயனும் ஏற்படாது என்று கருதி ஆவணங்களின் அடிப்படையில் கூடுதல் சாட்சியாக திருமங்கலம் நகர் காவல் நிலைய தலைமை காவலர் திரு.மாரியப்பன் என்பவரை அ.சா.4 ஆக விசாரித்து, அவர் மூலமாக வழக்கின் ஆவணங்கள் அனைத்தும் குறியீடு செய்து அரசு தரப்பு சாட்சி விசாரணையை முடித்து அரசு தரப்பு குற்றத்துறை உதவி வழக்கறிஞர் அவர்கள் மேற்குறிப்பு செய்துள்ளார்.

15. மேற்கண்டவாறு அரசு தரப்பு வழக்கில் விசாரிக்கப்பட்ட அ.சா.1 முதல் 3 வரையுள்ள சாட்சிகளின் சாட்சியங்களை பரிசீலனை செய்கையில் அவர்கள் எந்த இடத்திலும் எதிரி அ.சா.1ஐ பொது இடத்தில் பொது மக்களுக்கு மத்தியில் வைத்து திட்டியதாகவோ, அடித்து காயத்தை ஏற்படுத்தியதாகவோ, அ.சா.1 மற்றும் அ.சா.2க்கு கொலை மிரட்டல் விடுத்ததாகவோ, மேலும் அ.சா.1ஐ பெண் என்றும் பாராமல் வன்கொடுமை செய்ததாகவோ சாட்சியம் எதுவும் அளிக்கவில்லை என்பது தெள்ளத்தெளிவாக தெரிகிறது. இச்சூழ்நிலையில் வழக்கு பதிவு செய்து முதல் தகவல் அறிக்கை தயார் செய்து, வழக்கின் புலன் விசாரணையை மேற்கொண்டது பற்றி அ.சா.4 ஆவணங்களின் அடிப்படையில் சாட்சியம் அளித்திருந்தாலும் எதிரியை வழக்கு சம்பவத்தோடு

தொடர்புபடுத்தி வழக்குடன் இணைக்கக்கூடிய நேரடி சாட்சியம் எதுவும் இந்த வழக்கில் இல்லாததால் எதிரி மீதான குற்றச்செயல்கள் அரசு தரப்பில் சந்தேகத்திற்கு அப்பால் நிரூபிக்கப்பட்டதாக கருத இயலாது என்று இந்நீதிமன்றம் கருதுகிறது. எனவே அரசு தரப்பில் வழக்கில் எழுந்துள்ள சந்தேகங்களின் பலன்களை எதிரிக்கு வழங்குவதே நீதியின் பால் உகந்தது என்று இந்த நீதிமன்றம் கருதுகிறது.

16. முடிவாக, அரசு தரப்பு வழக்கில் எழுந்துள்ள சந்தேகங்களின் பலன்களை எதிரிக்கு வழங்கி எதிரியை சட்டப்பிரிவுகள் 296(b), 118(1), 351(3) (2 counts) BNS & Sec 4 of TNPHW Actன் கீழ் குற்றவாளி அல்ல என தீர்மானித்து எதிரியை சட்டப்பிரிவு 271(1) BNSன் கீழ் விடுதலை செய்து இந்நீதிமன்றம் தீர்ப்பளிக்கிறது.

17. சொத்துக்கள் இல்லை.

இந்தத் தீர்ப்புரை என்னால் சுருக்கெழுத்தருக்கு நேரிடையாக சொல்லப்பட்டு, அவரால் அலுவலக கணினியில் நேரடியாக தட்டச்சு செய்யப்பட்டு என்னால் சரிபார்த்து பிழை நீக்கம் செய்யப்பட்ட பின்னர் இன்று 2026ம் ஆண்டு ஏப்ரல் மாதம் 17ம் நாள் என்னால் திறந்த நீதிமன்றத்தில் அவையறிய பகரப்பட்டது.

(ஓம்)திரு.ப.செல்வகுமார்.,
நீதித்துறை நடுவர்,
திருமங்கலம்.

1. அரசு தரப்பு சாட்சிகள்:-

அ.சா.1. மாரியம்மாள்

அ.சா.2. ரவி

அ.சா.3. திணைக்குமார்

அ.சா.4. மாரியப்பன், தலைமை காவலர்.

2. அரசு தரப்பு சான்றாவணங்கள்:-

அ.சா.ஆ.1. புகார் மனு

அ.சா.ஆ.2. புகாரில் உள்ள அறிவேன் சாட்சி கையெழுத்து

அ.சா.ஆ.3. முதல் தகவல் அறிக்கை

அ.சா.ஆ.4. பார்வை மகஜர்

அ.சா.ஆ.5. மாதிரி வரைபடம்

அ.சா.ஆ.6. அ.சா.1ன் காயச்சான்று

3. சான்று பொருள்:- இல்லை**4. எதிரி தரப்பு சாட்சிகள்:-** இல்லை**5. எதிரி தரப்பு சான்றாவணங்கள்:-** இல்லை

(ஓம்)திரு.ப.செல்வகுமார்.,
நீதித்துறை நடுவர்,
திருமங்கலம்.

- குறிப்பு:-**
- 1) விசாரணையின் போது எதிரி பிணையிலிருந்தார்.
 - 2) தீர்ப்பின் விவரம் அரசு தரப்பிற்கு தெரிவிக்கப்பட்டது.
 - 3) விசாரிக்கப்பட்ட சாட்சிகள் மூன்று தினங்களுக்கு மேல் நிறுத்தி வைக்கப்படவில்லை.

நகல்:- மாண்புமிகு மதுரை தலைமை குற்றவியல் நீதித்துறை நடுவருக்கு
பணிந்து சமர்ப்பிக்கப்பட்டது.

/உண்மை நகல்/

நீதித்துறை நடுவர்,
திருமங்கலம்.